



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

இலங்கைச் சனநாயக சோசலிசக் குடியரசு வர்த்தமானப் பத்திரிகை

அதி விசேஷமானது

අංක 2269/54 - 2022 මාර්තු මස 03 වැනි ඉහසිපතින්දා - 2022.03.03
2269/54 ஆம் இலக்கம் - 2022 ஆம் ஆண்டு மார்ச்சு மாதம் 03 ஆந் திகதி வியாழக்கிழமை

(අරසාங்கத்தின் அதிகாரத்துடன் பிரசுரிக்கப்பட்டது)

பகுதி I : தொகுதி (I) - பொது

அரசாங்க அறிவித்தல்கள்

இழப்பீடுகளுக்கான அலுவலகத்தின் கொள்கைகள் மற்றும்
வழிகாட்டுதல்கள் 2021

இழப்பீடுகளுக்கான அலுவலகத்தினால் 2018 ஆம் ஆண்டின் 34 ஆம் இலக்க இழப்பீட்டுச் சட்டத்தின் பிரிவு 2 (01) மற்றும் பிரிவு II (1) (ஒ) இன் வாசிப்பிற்கும் அமைச்சரவையின் அனுமதிக்கும் இணங்க உருவாக்கப்பட்டது.

கொள்கைகள்

நாட்டின் பல பிராந்தியங்களில் நடாத்தப்பட்ட பொது ஆலோசனைகள், இன்னலுக்குள்ளான நபர்கள் அவர்கள் நாட்டின் வடக்கு, கிழக்கு, தெற்கு அல்லது மேற்கில் வசிப்பவர்களாக இருந்தாலும் சரி ஒரே மாதிரியான தேவைகளையே வெளிப்படுத்தின, இங்கு குறிப்பிடப்பட்டுள்ள சில அக்கறைகள் ஒட்டுமொத்தமாக பரந்த சமூகங்களுக்கு பொதுவானவை என்பதையும், இதன் விளைவாக, இழப்பீடாக வழங்கக்கூடியவை சமூகத்தில் பரந்த குழுவிற்குத் தேவைப்படுவதால் இன்னலுக்குள்ளான நபர்களில் அதிகரித்துவரும் பாதிப்பு மற்றும் அவர்களின் தேவைகளை முன்னுரிமைப்படுத்திக் கவனத்திற் கொள்ள வேண்டும், இது சட்டத்தால் வலுறுத்தப்படுகிறது.¹

அரசாங்கமானது இன்னலுக்குள்ளான நபர்களுக்கு அவர்களின் வாழ்க்கையை மீண்டும் கட்டியெழுப்புவதற்கும் மீளெடுக்கவும் எவ்வாறான நிவாரண நடவடிக்கைகளையும் மற்றும் ஆதரவினையும் வழங்க வேண்டும் என்பதனைக் கருத்திற் கொண்டு, இதன் மூலம் வருங்கால சந்ததியினர் உட்பட அனைத்து இலங்கையர்களின் நல்வாழ்வையும் பாதுகாப்பையும் முன்னேற்றுவதற்கு தேவையின் அடிப்படையில் வழங்கப்பட வேண்டிய பின்வரும் வகையான இழப்பீடுகளை உள்ளடக்கியதாகக் கொள்கைகள் பரிந்துரைக்கப்படுகின்றன.

¹ பிரிவு 12 (1) (ஈ) (viii)



i. வாழ்வாதார உதவிகள்

வாழ்வாதார உதவியினை உருவாக்குவது உடனடி தேவையாக அடையாளம் காணப்பட்டது. இதனை நடைமுறைப்படுத்த இயலுமானவரை பரந்த நடவடிக்கைகள் மற்றும் முன் முயற்சிகளைச் செயல்படுத்த வேண்டும், இது இன்னலுக்குள்ளான நபர்கள் அவர்களின் பொருளாதார வலுவூட்டல் மூலம் தங்கள் வாழ்க்கையை மீண்டும் கட்டியெழுப்புவதற்கும் மீளெடுப்பதற்குமாக அர்த்தமுள்ளதொரு வழிமுறையாக உதவுகிறது. ஒரூபமும், இது இன்னருக்குள்ளான நபர்கள் தங்களது சுய மேம்பாட்டினைப் பெறுவதற்கு அதிகாரம் அளிக்கும். மறுபுறம், அரசாங்கத்தின் வாழ்வாதாரத்தை அவர்கள் சார்ந்திருப்பதனைத் தவிர்க்கும் இன்னலுக்குள்ளான நபர்களின் வாழ்வாதார ஆதரவுக்குப் பின்வரும் வகையான தலையீடுகள் பங்களிக்கின்றன :

- விவசாயிகளின் சமூகங்களுக்கு உதவுவதற்காக நீர்ப்பாசன/விவசாய நடவடிக்கைகளுக்கு நீர் வழங்கல் தொடர்பில் அணுகுதல்.
- அரசாங்கத்தால் மேற்கொள்ளப்படும் ஏராளமான வறுமை ஒழிப்பு திட்டங்களுடன் இன்னலுக்குள்ளானவர்களை ஒருங்கிணைத்தல்.
- பாதிப்பிற்குள்ளான பிரதேசங்களில் வாழ்வாதார வழிகள் மற்றும் சுய தொழில் வாய்ப்புகளை உருவாக்குதல்.

ii. நட்டசட்டுக் கொடுப்பனவுகளும் நிதியுதவிகளும்

இழப்பீடு வழங்குவதன் மூலம் இன்னலுக்குள்ளான நபர்களை அவர்கள் முன்பு இருந்த நிலைக்கு மீட்டெடுக்கவேண்டிய அவசியமில்லை என்றாலும், அவர்களது அந்தஸ்தினை மீண்டும் நிலைநிறுத்த முடியும். இருப்பினும் சரியான நேரத்தில், போதுமான இழப்பீட்டினைப் பெறுவது அவர்களின் வாழ்க்கையை மீண்டும் கட்டியெழுப்ப உதவும் ஒரு முக்கிய அம்சமாகும். மற்றொரு முயற்சியாக அமைவது அர்த்தமுள்ள சமூகப் பாதுகாப்பு அமைப்புகளை நிறுவுவதாகும். இன்னலுக்குள்ளான நபர்களின் தேவையின் அடிப்படையில் மாதாந்த சமூகப் பாதுகாப்புக் கட்டணத் திட்டங்களை நிறுவுதல், கடன் நிவாரணத்திற்கான ஆதரவினை வழங்குவதுடன் கடன்களைத் தீர்க்க முடியாத இன்னலுக்குள்ளானவர்களுக்கு நிதிக் கடன் கட்டணங்களுக்கு முகம் கொடுப்பதற்கான உதவிவினை வழங்குதல் அல்லது அவர்களின் கடனைத் தணிக்க நிவாரண நடவடிக்கைகளை மேற்கொள்ளல் என்பன குறிப்பிடத்தக்க முன்னெடுப்புகளாகும். வளங்கள் கிடைக்கப்பெறும் தன்மையின்² அடிப்படையில் இழப்பீடுகளை வழங்க வேண்டியது அவசியமாகிறது. உயிர் இழப்புக்கான பணரீதியான இழப்பீடு மற்றும் உடலரீதியான இயலாமைகளுக்காக விசிதாசார அடிப்படையில் வழங்கப்படக்கூடிய தொகை என்பன அதிகப்பச் தொகையாக முன்னெடுக்கப்பட வேண்டும். இது தொடர்பான பரிந்துரையானது வழிகாட்டுதல்களில் குறிப்பிடப்பட்டுள்ளது.

iii. காணி உரிமைகளை மறுசீரமைத்தல்

இலங்கை சூழலில் காணி உரிமைகளை மறுசீரமைப்பது முக்கியத்துவம் வாய்ந்தது. கீழே குறிப்பிடப்பட்டுள்ளபடி, இன்னலுக்குள்ளானவர்களில் சிலர் காணி உரிமைகள் தொடர்பாகப் பாதிக்கப்பட்டுள்ளனர்.

- (i) காணிகள் கையகப்படுத்தும் சட்டங்களின் கீழ் அரசால் சட்டபூர்வமாக கையகப்படுத்தப்பட்டதுடன் அவற்றிற்கான இழப்பீட்டினை பெறாதவர்கள்.
- (ii) காணிகள் கையகப்படுத்தும் சட்டங்கள் தவிர வேறு பொது/அரசு நோக்கங்களுக்காக காணி கையகப்படுத்தப்பட்டவர்கள், அத்துடன் அவற்றிற்கான எந்தவிதமான இழப்பீடுகளையோ அல்லது மாற்று நிலத்தையோ பெறாதவர்கள்.

மேற்கூறிய சூழலில், காணிகள் சாத்தியமான இடங்களில், சரியான உரிமையாளர்களுக்கு விரைவாக விடுவித்தல் மற்றும் அவற்றை விடுவிக்க முடியாத சந்தர்ப்பத்தில் இழப்பீட்டினை விரைவாகச் செலுத்துதல் அல்லது சரியான உரிமையாளர்களுக்கு மாற்றாக காணிகளை வழங்குதல் ஆகியவை சிக்கலைக் கணிசமானளவு குறைக்கக் கூடியன.

மோதல் அல்லது இடப்பெயர்வின் போது இழந்த ஆவணங்கள் தற்போது கைவசம் இல்லாமையினால், தங்கள் காணிகளை மீட்பதற்கான அல்லது இழப்பீட்டைப் பெறுவதற்கான முயற்சிகளில் அதிகாரபூர்வமான சிக்கல்களைச் சந்தித்த சில இன்னலுக்குள்ளான நபர்கள் எழுப்பியுள்ள கவலைகளுக்குப் பதிலளிப்பது தொடர்பில் பிரதேச செயலாளர்களின் தலையீடானது இன்றியமையாததாகும்.

இந்தகைய இன்னலுக்குள்ளானவர்களின் காணியுரிமையினைக் காணிப் பதிவேட்டில் பராமரிக்கப்படும் ஆவணங்களைப் பயன்படுத்தி நிறுவ உதவ முடியும். நிலப்பதிவேட்டில் ஆவணங்கள் கிடைக்கப்பெறாதவிடத்து, காணியின் உரிமையை நிறுவுவதற்கான எளிமைப்படுத்துப்பட்ட வழிமுறையினைக் கருத்திற் கொள்ளலாம். காணி கையகப்படுத்தும் சட்டங்களின் கீழ் பாதிக்கப்பட்ட நபர்களுக்கு

² பிரிவு 12(1)(ஈ) (v)

இன்னலுக்குள்ளான நபர்களின் தேவையான ஆவணங்களை சரியான நேரத்தில் பெறுவதற்கு சம்பந்தப்பட்ட அதிகாரிகளின் உதவியானது தேவைப்படுகிறது, எடுத்துக்காட்டாக, காணப்படாமைக்கான சான்றிதழ்கள், இறப்புச் சான்றிதழ்கள், பிற அவசியமான நிர்வாக ஆவணங்கள், அத்துடன் தேர்தல் பட்டியல்களில் பதிவு செய்வதற்கான உதவி, சொத்துக்களின் ஆவணங்களை ஒழுங்குபடுத்துதல், சாரதி அனுமதிப்பத்திரங்கள் மற்றும் தேசிய அடையாள அட்டைகளை பெறுவதற்கு வகை செய்தல் என்பன சிக்கல்களைக் கணிசமான அளவு குறைப்பதற்கு அவசியமானவையாகும்.

vii. உள - சமூக ஆதரவு

ஒரு ஆரோக்கியமான மற்றும் அமைதியான தேசம் அடிப்படையில் உடல் மற்றும் உளரீதியில் ஆரோக்கியமான மக்களையே கொண்டிருக்கும், மற்றும் இதன் விளைவாகப் பல இன்னவாக்குள்ளான நபர்கள், ஒரு குறித்த வடிவிலான அதிர்ச்சியினை அனுபவித்தவர்கள், எனவே இவர்கள் உள - சமூக ஆதரவின் மூலம் ஆழ்ந்த உணர்ச்சித் தூய்மையினை அடைவதுடன், முடுதலினையும் கண்டறிய அனுமதிக்கப்படல் வேண்டும்.

ஆதரவை அர்த்தமுள்ளதாக வழங்குவதற்காக, பெண்களுக்கு உள் - சமூக ஆதரவை வழங்குவதில் பாலின உணர்திறனுடன், குறிப்பாக பாலியல் வன்முறை தொடர்பான பிரச்சினைகள் குறித்து அணுகுவது மதிப்புமிக்கதாக அமையும்.

உள - சமூக ஆதரவு தேவைப்படுபவர்களில் கூடிய சதவீதமானோர், ஒப்பீட்டளவில் சிறிய வகையான உளவியல் சிக்கல்களால் பாதிக்கப்படுகிறார்கள் என்றே நிபுணர்களால் மதிப்பிடப்பட்டுள்ளது. அதே சமயம் குறைந்த எண்ணிக்கையிலான இன்னலுக்குள்ளானோர் சிக்கலான மன/உளவியல் நிலைமைகளால் பாதிக்கப்படலாம். இதற்கு உளவியலாளர்கள்/மனநல மருத்துவர்களால் மேற்கொள்ளப்படுகின்ற சிறப்பு ஆலோசனை அல்லது சிகிச்சை தேவைப்படுகிறது. இச் சூழலில், பல்வேறு வகையான தேவைகளைப் பொருத்தவரை, முக்கியமான பல்வேறு தலைநிலைகளை மதிப்பிடுவது அவசியமாகும். மேலும் செயற்படுத்தக்கூடிய பரிந்துரை முறையினை உருவாக்குவது அவசியமாகும். இதில் சாத்தியமான இடங்களில், சுகாதார அமைச்சு மற்றும் பிற அரச நிறுவனங்கள் மூலம் கிடைக்கும் அரசாங்க வளங்களும் அடங்கும். அவற்றின் மூலம் உள - சமூக ஆதரவை விரிவாக்க முடியும். மனநோயுடன் தொடர்புடைய களங்கம் என்கின்ற எண்ணக்கரு, மன ஆரோக்கியம் மற்றும் உளவியல் ஆதரவு பற்றிய விழிப்புணர்வு இல்லாமை என்பன உள - சமூக ஆதரவு தேவைப்படுபவர்கள் அதனை ஒரு தேவையாக அடையாளம் காண முடியுமாமைக்கு வழிவகுக்கின்றது.

எனவே, அத்தகைய ஆதரவிற்கான கோரிக்கைகளில் முற்றிலும் சார்ந்து இல்லாத ஒரு வழிமுறை தேவைப்படுகிறது. இச் சேவைகளின் நோக்கம் நிச்சயமாக அமைவது, இன்னலுக்குள்ளானவர்களுக்கு ஆலோசனை, சிகிச்சை மற்றும் இது போன்ற பிற ஆதரவை வழங்குவதாகும்.

viii. மேம்பட்ட ஒற்றுமை, நல்லிணக்கம் மற்றும் வன்முறைகள் மீளநிகழாமலும்கான நடவடிக்கைகள்

இழப்பீடுகளை வழங்குவது, இன்னலுக்குள்ளான நபர்களின் நிலையை மீட்டெடுக்க உதவுவது மட்டுமல்ல, ஆனால் மிக முக்கியமாக ஆழ்ந்த உணர்ச்சித் தூய்மையினை அடைவது ஒரு அத்தியாவசிய செயல்முறையைத் தொடங்குகிறது. இது இன்னலுக்குள்ளான நபர்கள் மூடுதலினை நோக்கிச் செல்ல உதவுகிறது. மேலும் சமூகங்களிடையே நம்பிக்கையை உருவாக்குகிறது. மன்னித்தல், தீர்மானம் மேற்கொள்ளல் மற்றும் இறுதியில் நல்லிணக்கத்திற்கு இது அவசியமாகிறது.

சட்டம் மீறப்பட்டு, அவருக்கு/அவளுக்கு ஏதேனும் ஒருவித தீங்கு ஏற்பட்டால், அரசு தலையிட்டு அத் தீங்கினைத் தீர்க்கும். அவர்/அவள் சட்டத்தால் பாதுகாக்கப்படுகிறார் என்பதை அது குடிமகனுக்கு சமிக்ஞை செய்கிறது. சாராம்சத்தில், அரசு தனது குடிமகனைப் பாதுகாக்க உறுதிபூண்டுள்ளது என்ற மிகப் பெறுமதியான செய்தியை இது தருகிறது.

தவறிழைத்தவர்கள் யார் என்பதைப் பொருட்படுத்தாமல், இழப்பீடுகளை வழங்குவதன் மூலம், தனது குடிமக்களைப் பாதுகாப்பதற்கான கடமையின் ஒரு பகுதியாக நிவாரணம் வழங்கும் பொறுப்பை அரசு ஏற்றுக்கொள்கிறது.

தனிப்பட்ட மற்றும் கூட்டு இன்னலுக்குள்ளான நபர்களின் தேவைகளை நிவர்த்தி செய்கின்ற அதேவேளை இழப்பீடுகளின் இறுதி நோக்கமாக அமைவது, நாட்டில் வன்முறைமீண்டும் நிகழாமையினை உறுதிசெய்து கொள்வதும், துண்டு துண்டான இலங்கை மக்களை ஒன்றிணைப்பதும் ஆகும். ஒன்றுபட்ட சமூகத்தை உருவாக்குவதற்கு பங்களிக்கும் சாத்தியமான தலையீடுகள் பின்வருமாறு :

- (i) கல்வியியல் முறை சீர்திருத்தங்கள் : பல் இன, பல மதம் சார்ந்த பாடசாலை முறைகளை ஊக்குவித்தல். (பௌத்த, கிறிஸ்தவ, முஸ்லிம், இந்து பாடசாலைகளின் தற்போதைய அமைப்பு ஒரே மாதிரியான சமூகங்களை விருத்தி செய்கிறது, இது இலங்கை போன்றதொரு மாறுபட்ட, பல கலாசார, பல் இன, பல மத தேசத்திற்கு நன்கு பொருந்தாது.
- (ii) இனங்களுக்கும், மதங்களுக்குமிடையிலான கல்வியை மேம்படுத்துவதற்காகப் பாடசாலைப் பாடத்திட்டத்தை மாற்றுவது. இது சமூகங்கள் தம்மிடையே ஒருவருக்கொருவர் கற்றுக்கொள்ள அனுமதிக்கும், மற்றும் வகுப்புவாத நல்லிணக்கம், சகவாழ்வின் மதிப்பு குறித்த பாடங்கள் பாடசாலைப் பாடத்திட்டங்களில் சேர்க்கப்படுதல், மதிப்புமிக்க பௌத்த கொள்கை - ‘அஹிம்சா’ (“எந்தவொரு உயிரினத்திற்கும் எத்தகைய துன்பத்தையும் ஏற்படுத்தாமை”) உட்பட அனைத்து மதப் பேராசான்களாலும் சுற்பிக்கப்பட்ட மத விழுமியங்களை இளைஞர்களின் மனதில் புகுத்துவதற்கு ஊக்கமளித்தல்.

³ பிரிவு 12(1)(இ)

2. இழப்பீடுகள் வழங்கப்படக்கூடிய பாதிப்பின் தன்மை மற்றும் தீவிரத்தன்மை தொடர்பான அளவுகோல்கள் உட்பட, இன்னவாக்குள்ளான நபர்கள் இழப்பீடுகளைப் பொறுவதற்காக அவர்களுக்கு உரிய தகுதியினைத் தீர்மானிக்கும் அளவுகோல்கள் -

இழப்பீடுகளுக்காகக் கோடுபவர் உண்மையாகவே தன்னுடைய உறவினரின் உயிர் இழப்பின் விளைவாக (சட்டத்தின் பிரிவு 27 இல் வரையறுக்கப்பட்டுள்ளபடி) இன்னலுக்குள்ளாகியுள்ளார் அல்லது சட்டத்தின் 27 ஆவது பிரிவில் குறிப்பிடப்பட்டுள்ள சூழ்நிலைகளின் போது நபரிற்கு ஏற்பட்ட காயம் அல்லது ஒரு குழுவாக சொத்து அல்லது மொத்தமான சேதத்தின் விளைவாக இழப்பினைச் சந்தித்தார் என்பதனை நிறுவுவது அவசியமான அளவுகோலாகும். இழப்புக்கான உண்மைத் தன்மையினைக் கொண்ட சான்றுகள் சமர்ப்பிக்கப்படல் வேண்டும்.

சட்டத்தின் விதிகளின் கீழ், ஒரு நபருக்கு தீங்கு/இழப்பு/சேதத்தை ஏற்படுத்தியவர் யார் என்பதைப் பொருட்படுத்தாமல், ஒரு நபரை பாதிக்கப்பட்ட நபராகக் கருத முடியும். மீறல்களின் சூழ்நிலைகள் குறித்து விசாரிக்க இழப்பீடுகளுக்கான அலுவலகத்திற்கு எந்த ஆணையும் வழங்கப்படவில்லை, இதன் விளைவாக, மீறலுக்குக் காரணமான நபரை அடையாளம் காண எந்தவொரு சட்டரீதியான அதிகாரமும் இல்லை. தனிப்பட்ட இழப்பீடுகளின் ஒதுக்கீட்டளவு மற்றும் இழப்பீட்டின் வடிவம் உள்ளிட்டவை பாதிப்புகளின் தன்மை, தீவிரத்தன்மை மற்றும் அதன் விளைவாக ஏற்படும் தீங்கின் விளைவாக இன்னலுக்குள்ளான நபர்கள் அடைந்துள்ள நிலை ஆகியவற்றின் அடிப்படையில் வேறுபட்டுக் காணப்படும்.

அதன்படி, தனிப்பட்ட இழப்பீடுகளை வழங்கும் போது, ஏற்பட்டுள்ள தீங்கு அல்லது சேதத்தின் விளைவான பின்வரும் காரணிகளைக் கருத்தில் கொள்ள வேண்டும் :-

- (அ) குடும்ப உறுப்பினரின் மரணம், காணாமல் போனமை அல்லது உடல்ரீதியாக முடக்கப்பட்டமையின் விளைவாகத் தப்பிப்பிழைத்தவர்களின் நிதி நிலைமை ;
- (ஆ) குடும்ப உறுப்பினரின் மரணம், காணாமல் போனமை அல்லது உடல்ரீதியாக முடக்கப்பட்டமையின் விளைவாக உயிர் பிழைத்த குடும்ப உறுப்பினர்களின் கல்வியினைத் தொடர்வதற்கான வளங்கள் எந்த அளவிற்கு பாதிக்கப்பட்டுள்ளன ;
- (இ) ஏற்பட்ட சேதம் அல்லது தீங்கின் விளைவாக வாழ்வாதாரத்தின் மீது ஏற்பட்ட தாக்கம் மற்றும் பொருளாதார வலுவூட்டல் நடவடிக்கைகளுக்கு உதவி தேவைப்படுகின்றமை ;
- (ஈ) ஏற்பட்டுள்ள உணர்வுரீதியான சேதத்தின் தீவிரத்தன்மை மற்றும் இயல்புநிலையை மீட்டெடுக்கத் தேவையான தலையீடுகள் ;
- (உ) நபரொருவருக்கு ஏற்பட்ட காயத்தின் தீவிரத்தன்மை மற்றும் அதன் விளைவாக அவர் உடல்ரீதியாக முடக்கப்பட்டுள்ள அளவு .

3. இழப்பீடுகளின் வடிவம் மற்றும் பொருத்தமான இடங்களில், தகுதியான இன்னலுக்குள்ளான நபர்களுக்கு வழங்கப்படும் இழப்பீடுகளின் அளவு -

இழப்பீட்டின் வடிவமானது கொள்கை ஆவணத்தில் குறிப்பிடப்பட்டுள்ள தலையீடுகளின் தன்மையில் அடிப்படையில் அமைந்திருக்கும். மேலும் இழப்பு ஒரு உறவினரின் மரணம், இன்னலுக்குள்ளான நபருக்கு ஏற்பட்டுள்ள காயம், அதன் விளைவாக உடல்ரீதியாக முடக்கப்பட்டுள்ள அளவு அல்லது சொத்து இழப்பு அல்லது சேதம் என்பவற்றைக் கருத்திற்கொள்வதன் மூலம் இழப்பீடுகளின் ஒதுக்கீட்டளவானது தீர்மானிக்கப்படும்.

சட்டத்தில் வழங்கப்பட்டுள்ளபடி, பண இழப்பீடுகளை வழங்குவதில், வளங்கள் கிடைக்கப்பெறும் தன்மையானது பரிசீலிக்கப்படும் மற்றும் இழப்பீடு ஒரு மொத்தத் தொகையாக அல்லது சிறியளவிலான கொடுப்பனவுகளின் வடிவத்தில் அமைந்திருக்க வேண்டுமா என்பது குறித்தும் தீர்மானிக்கப்படும். மிகவும் பணவகையினவாகவுள்ள தனியான இழப்புக் கான எதிரீடுகளை வழங்குவதில், அத்தகைய இழப்புக்கான எதிரீடுகள், மிகப் பாரதூரமான இன்னலைக் கொண்டுள்ள இன்னலுற்ற ஆட்களுக்கு மட்டுப்படுத்தப்படுவதற்கான தேவை ஒரு அளவுகோலாகக் காணப்படும். எல்லா நிகழ்வுகளிலும், இன்னலுக்குள்ளானவர்களின் சிறந்த நலன்களுக்காக வழிகாட்டுகின்றமையே குறிக்கோளாகும். நிவாரணத்தின் வடிவம் மற்றும் அளவைத் தீர்மானிப்பதில், ஒரு இன்னலுக்குள்ளான நபரினால் ஏற்கனவே பெறப்பட்ட அனைத்து நிவாரணங்களும் கணக்கில் எடுத்துக்கொள்ளப்படும்.

4. இன்னலுக்குள்ளான நபர்களுக்கு நிதி சார்ந்த இழப்பீடுகளை வழங்குவதற்கான தகுதிகள் -

இன்னலுக்குள்ளான அனைத்து நபர்களும் வளங்கள் கிடைக்கப்பெறும் தன்மைக்கு அமைய நிதி இழப்பீடுகளைப் பெறத் தகுதியுடையவர்கள். இது சட்டத்தில் அங்கீகரிக்கப்பட்டுள்ள ஒரு கொள்கையாகும்.

கடந்த சம்பவங்கள் தொடர்பாக வழங்கப்பட்ட இழப்பீடுகளுக்கான ஒதுக்கீட்டளவினை வைத்து, இறப்பிற்காக அதிகப்பட்சமாக ரூபா 1 மில்லியன், மற்றும் இயலாமையின் அளவினைக் குறிக்கும் மருத்துவச் சான்றிதழ்களின் அடிப்படையில் குறைபாடுகள் உள்ள விகிதாசாரத்திற்கான அதிகப்பட்சத் தொகையாக முழுமையான ஊனமுற்றோருக்கு மொத்தம் ரூபா 500,000 என்பன. நாணயத்தின் மதிப்பின் அடிப்படையில் இந்த தொகைகள் அவ்வப்போது மதிப்பாய்வு செய்யப்படலாம்.

நிதி இழப்பீட்டைக் கருத்தில் கொண்டு, சில சந்தர்ப்பங்களில், தீங்கின் உடனடி விளைவுகளைச் சமாளித்திருந்தாலும் கூட, இன்னலுக்குள்ளானவர்கள் மிகவும் பாதிக்கப்பட்டக்கூடியவர்களாக இருக்க முடியும், நீண்ட கால மருத்துவ பராமரிப்பு தேவைப்படலாம். அல்லது அவர்கள் இனிவரும் காலங்களில் சம்பாதிக்க முடியாமல் போகலாம். வருமானம், அல்லது வீடுகளையும் உடமைகளையும் இழந்திருக்கக்கூடும். சட்டத்தின் சட்டரீதியான விதிகளுக்கு இணங்க, “இன்னலுக்குள்ளானவர்களின் சிறந்த நலன்” கருத்தில் கொள்ள வேண்டிய முக்கிய அளவுகோலாகக் காணப்படும்.⁴ எனவே, பொருத்தமான இடங்களில் வாழ்வாதார வழிகளைப் பின்தொடர்வதற்கு நிதி இழப்பீடுகள் கூடுதலாகப் பிற வகையான உதவிகளாக வழங்கப்படலாம். நிர்வாகத் தாமதங்கள் காரணமாகப் பணரீதியான இழப்பீடுகளை வழங்குவதில் தாமதம் ஏற்பட்டுள்ள சூழ்நிலைகளில், ஏற்றுக்கொள்ளக்கூடிய அளவுகோலின் அடிப்படையில் இன்னலுற்ற நபருக்கு நியாயமான கூடுதல் தொகை வழங்கப்படும்.

5. அவசரகால இழப்பீடுகளைப் பெறுவதற்கான பாதிக்கப்பட்ட நபர்களின் தகுதிகளுக்கான அளவுகோல்கள் -

அவசர மருத்துவ தேவைகள் உள்ள சந்தர்ப்பத்தில், அங்கு தப்பிப்பிழைப்பவர்கள் ஒரு அசாதாரண நிலையில் இருக்கிறார்கள் மற்றும் அவரசுக் கடமைகளை நிறைவேற்ற நிதி ஆதாரங்களின் தேவைப்பாடுகள் உள்ளன. மேலும் நிவாரணம் கிடைக்கப்பெறாத சந்தர்ப்பத்தில் பாதிக்கப்பட்டவர்களுக்கு மேலும் தீங்கு ஏற்படும் அபாயம் உள்ள சந்தர்ப்பங்களில் அவசர இழப்பீடுகள் குறித்து பரிசீலிக்கப்பட முடியும். குழந்தைகளைப் பொருத்தவரையில், அதிர்ச்சி மற்றும் உணர்வுரீதியான தொந்தரவுகளைத் தவிர்ப்பதற்கு அவசர அடிப்படையில் நிவாரணம் வழங்கப்படும்.

6. இன்னலுக்குள்ளான நபர்களுக்கு பல்வேறு வகையான இழப்பீடுகளை வழங்க அல்லது வழங்க உதவக்கூடிய அமைப்புகள் -

இழப்பீடுகளுக்கான அலுவலகமானது எந்தவொரு அரசு, அரசாங்க, மாகாண அல்லது உள்ளூர் அதிகார சபைகள் அல்லது முகவர்கள் அல்லது அதன் எந்தவொரு நிறுவனங்களிடமிருந்து அல்லது வேறு எந்த நபர் அல்லது நபர்களிடமிருந்தோ அதன் நோக்கங்களை அடைவதற்குத் தேவையான உதவிகளைப் பெற முடியும் என்பதை இச் சட்டம்⁵ அங்கீகரிக்கிறது.

அதன்படி, இழப்பீடுகளுக்கான அலுவலகம் அடையாளம் காணப்பட்ட தேவைகளைக் குறிப்பிடுவதோடு, குறைகளுக்குப் பதிலளிக்கும் நோக்கில் குறிப்பிட்ட விடயப் பகுதிக்கு பொறுப்பான அனைத்து அரசு நிறுவனங்கள் - வரிசை அமைச்சுகள், அரசு, மாகாண அல்லது உள்ளூராட்சி நிறுவனங்கள், திணைக்களங்கள் மற்றும் முகவர் நிலையங்கள், நிறுவனங்கள் என்பவற்றினது உதவியினை நாடும்.

இக் கொள்கையினை வகுப்பதற்கு முன்னர் மேற்கொள்ளப்பட்ட கலந்தாய்வுகளின் அடிப்படையில், நிவாரணம் வழங்குவதில் பின்வரும் அரசு நிறுவனங்கள் மிகவும் பொருத்தமானவையாகத் தோன்றுகின்றன. வீடுகள், காணிகள், வாழ்வாதார அபிவிருத்தி, குழந்தைகள் மற்றும் பெண்கள் விவகாரங்கள், வீதி அபிவிருத்தி, சமூக சேவைகள், முதியோர் பராமரிப்பு, சுகாதாரம், கல்வி, தொழில் பயிற்சி மற்றும் வறுமை ஒழிப்பு ஆகிய விடயங்களுக்குப் பொறுப்பான அமைச்சுகள் அல்லது பிற அரசு நிறுவனங்கள், இன்னலுக்குள்ளான நபர்களின் தேவைகளை மதிப்பீடு செய்வதன் விளைவாக, குறித்த மற்றும் பிற அரசு நிறுவனங்களினால் வழங்கப்படக்கூடிய இழப்பீடுகள் குறித்து பரிந்துரைகள் செய்யப்படும்.

கூடுதலாக, பால்நிலை தொடர்பான பிரச்சினைகள் மற்றும் வறுமை ஒழிப்பு திட்டங்களில் ஈடுபட்டுள்ள அரசு சார்பற்ற நிறுவனங்களின் ஒத்துழைப்புடன் பொருத்தமான உதவிகளை வழங்க எதிர்பார்க்கப்படுகிறது.

7. இழப்பீடுகளுக்கான சரிபார்க்கப்பட்ட விண்ணப்பங்களுக்கு எந்த அளவுகோல்களின் அடிப்படையில் முன்னுரிமை அளிக்கப்படும் -

பாதிப்பினால் ஏற்பட்ட தீங்கின் தாக்கம், உதவியின் தேவைக்கான அவசரம் அல்லது உடனடித் தன்மை, இன்னலுக்குள்ளான நபர்களின் அவலத்தின் நிலை மற்றும் இன்னலுக்குள்ளான நபரின் பாதிப்பு ஆகியவற்றின் அடிப்படையில் தனிப்பட்ட இழப்பீடுகளை

⁴ பிரிவு 12 (1)(ஈ) (V)

⁵ சட்டத்தின், பிரிவு 11 (1) (t)

வழங்குவதில் முன்னுரிமை அளிக்கப்படும். குறிப்பாக, சட்டத்தின் விதிகளின்படி⁶, பெண்கள், குழந்தைகள் மற்றும் ஊனமுற்றோர் போன்ற பாதிக்கப்பட்டக்கூடிய நபர்கள் தனிநபர் இழப்பீடு வழங்குவதில் முன்னுரிமை பெற வேண்டும்.

விண்ணப்பங்களுக்கு முன்னுரிமை அளிப்பதில், பின்வரும் காரணிகளைக் கருத்தில் கொள்ளலாம், மற்றவற்றுடன், -

- அ) இழப்பீட்டினைக் கோருபவரின் முற்றிலுமான அசாதாரண சூழ்நிலைகளில் / அல்லது அவசரமாக உதவி தேவைபடுமிடத்து ;
- ஆ) உரிமைகோருபவர் வறுமையின் குறைந்த மட்டத்தில் உள்ள போது மற்றும் தேவை உள்ள சந்தர்ப்பத்தில்;
- இ) உரிமைகோருபவருக்குப் போதுமான வருமானம் ஈட்டும் திறன் உள்ளது, ஆனால் அவரது பாதிப்புகளை ஏற்றுக்கொள்ளும் வழிமுறையாக ஈடுசெய்தல் அமைய வேண்டும்.

8. நம்பகத்தன்மையை சரிபார்ப்பதற்கான அளவுகோல்கள் -

சட்டரீதியாக இழப்பீடுகளுக்கான நிர்வாக முறையானது பர்திக்கப்பட்டவர்களை மையமாகக் கொண்டு அமைதல் வேண்டும் என்பதுடன், இன்னலுக்குள்ளான நபருக்கு இழப்பீடு வழங்குவதற்கான எளிதான அணுகுமுறையினை வழங்க வேண்டும் என்பதாகும்.

இச் சூழலில், அதிக எண்ணிக்கையிலான இன்னலுக்குள்ளானவர்கள் தனிப்பட்ட ஆவணங்கள் மற்றும் மீறல்களின் சான்றிதழ்களை இழந்துவிட்டனர் அல்லது தவறவிட்டுள்ளனர் அல்லது மோதல்கள் மற்றும் இடப்பெயர்வுகளின் போது எவற்றையும் பெற்றுக்கொள்ள முடியவில்லை என்பதனை அங்கீகரிக்க வேண்டும். எனவே நிவாரணத்திற்கான தகுதியை அங்கீகரிக்கப்படவில்லை நெகிழ்வான அணுகுமுறை பின்பற்றப்பட வேண்டியது அவசியம்.

ஆகையால், சட்டத்தின் உணர்வை நிலைநிறுத்தும் விதமாக, அதிகமான ஆவணங்களின் மூலம் நடைமுறை தேவைகளுடனான செயல்முறைகளுக்கு அதிக சுமை ஏற்படாமல் பார்த்துக் கொள்ளப்படும்.

சரிபார்ப்பு செயல்முறை எளிமைப்படுத்தப்படும், விண்ணப்பதாரிக்குப் பரீட்சையமான மற்றும் அணுக எளிதானதாக அமையும், விண்ணப்பதாரர்களில் பெரும்பான்மையானவர்கள் கிராமப்புறங்களைச் சேர்ந்தவர்கள் என்பதை நினைவில் கொள்ள வேண்டும். அவர்களில் பலர் இவ்வுதவிகளைப் பெறுவதற்கு அதிகமான ஆவணங்கள் மற்றும் விசாரணைகள் சம்பந்தப்பட்ட முறையான நடைமுறைகளில் ஈடுபடுவதற்கான அறிவு, திறன் அல்லது நிதி ஆதாரங்களைக் கொண்டிருக்கவில்லை. நம்பகத்தன்மையை உறுதிப்படுத்துவதனை சோதனை நியாயமானதாக இருக்கும், அதாவது இழப்பீட்டுக்கான அலுவலகம் தகுதிக்கான நியாயமான மற்றும் நம்பகமான ஆதாரங்களை ஏற்றுக் கொள்ளும்.

9. உயிரிழந்தோரை நினைவுகூருவதற்கான அளவுகோல்கள் மற்றும் நினைவுச் சின்னங்கள் -

இச் சட்டத்தின் கீழ் பரிசலிக்கப்பட்ட நினைவுகூறலானது, இறந்தவர்களின் குடும்பங்கள் தமது அன்புக்குரியவர்களின் இறப்பினைக் குறித்து துக்கத்தினை அனுஷ்டிக்கவும், நினைவுகூறவதற்குமான உணர்ச்சிபூர்வமான தேவையை நிவர்த்தி செய்வதுமாகும். இது அரசியல் கோஷங்கள் அல்லது ஆர்ப்பாட்டங்களை பகிரங்கமாக காட்சிப்படுத்தத் தவறக் வழிவகுப்பதற்கானதல்ல.

இது கூட்டாகப் பாதிக்கப்பட்டவர்களுக்காக, சட்டத்தின் கீழ் சிந்திக்கப்படும் அர்ப்பணிப்பு ஆகும். உதாரணமாக உயிர்த்த ஞாயிறு தினத்தன்றைய தாக்குதல் போன்ற மோதலின் போது இழந்த அனைத்து உயிர்களுக்கும் ஒரு பூங்கா போன்ற பொது இடத்தை வேறுபாடு இல்லாமல் அர்ப்பணிப்பது அல்லது, வரலாற்றில் இருந்த இனரீதியான நல்லிணக்கத்தின் வரலாற்றை பதிவு செய்யும் பொருட்டு ஒரு அருங்காட்சியத்தை அமைத்தல் போன்றனவாகும். அதேவேளை எந்த விதத்திலும் பயங்கரவாதிகள், பிரிவினைவாதிகளை நினைவுகூறல் இதில் உள்ளடங்கவில்லை.

10. இன்னலுக்குள்ளான நபர்களின் குறிப்பிட்ட குழுக்களின் சிறப்புத் தேவைகளை நிவர்த்தி செய்தல் -

பாதிக்கப்பட்ட நபர்களின் குறிப்பிட்ட குழுக்களின் சிறப்புத் தேவைகள், அவர்களின் குறிப்பிட்ட சூழ்நிலைகளின் அடிப்படையில், பின்வரும் பாதிக்கப்பட்ட நபர்கள் அடங்கலாகக் குறிப்பிட்ட குழுக்களின் தேவைகளைப் பூர்த்தி செய்வதற்கான சிறப்பு இழப்பீடுகள், இழப்பீட்டுத் திட்டத்தில் அடங்குகின்றன :

- அ) பெண்கள்;
ஆ) சிறுவர்கள் ;

⁶ சட்டத்தின், பிரிவு 12 (1)(இ) மற்றும் (ஈ)

- இ) முதியவர்கள் ;
- ஈ) அரசாங்க ஆயுதப்படை, காவல்துறை உறுப்பினர்கள் மற்றும் சிவில் பாதுகாப்புத் திணைக்கள அதிகாரிகள் உட்பட ஊனமுற்றோர் ;
- உ) இடம்பெயர்ந்த நபர்கள்;
- ஊ) அரசாங்க ஆயுதப்படை, காவல்துறை, சிவில் பாதுகாப்புத் திணைக்கள அதிகாரிகள் மற்றும் அவர்களது குடும்ப உறுப்பினர்கள் உட்பட இறந்த/காணாமல் போன நபர்களினது குடும்பங்கள் ;
- எ) பாலியல் வன்முறையால் பாதிக்கப்பட்டவர்கள் ;
- ஏ) முன்னாள் சிறுவர் போராளிகள் உட்பட புனர்வாழ்வளிக்கப்பட்ட முன்னாள் விடுதலைப் புலிகளின் போராளிகள்.

EOG 03 - 0732